

Sadiqov, Bəxtiyar. Dəmir yumruq / B. Sadiqov. // Azərbaycan : qəzet. - 2020. - 29 noyabr. - № 250. - S. 1-3.

"Hər kəs bizim gücümüzü gördü, hər kəs bizim dəmir yumruğumuz nədir, anladı".

İlham ƏLİYEV

Qədim Azərbaycan atalar sözüdür:

"Dua oxumaqla donuz darıdan çıxmaz!"

Görünür, müdrik babalarımız bu sözü ermənilərə baxaraq yaradıblar.

Çünki son 27 ildə bu qudurmuş millətin simasında onun təsdiqinin dönə-dönə şahidi olduq:

Ermənilər "sülh danışıqları yolu ilə" - yeni ATƏT-in oxuduğu "dualarla" işğal etdikləri Azərbaycan ərazilərindən çıxmədılar!

Onları Müzəffər Ali Baş Komandan İlham Əliyevin dəmir yumruğu çıxardı.

Deməli, "dua"dan yumruq təsirli imiş!

Əgər kimsə düşünürsə ki, yumruq yalnız zorakılıq əlamətidir, ciddi səhv edir!

Yumruq həm də təsirli tərbiyə vasitəsidir!

Çünki yolunu azmış adamları ağıllandıra bilir!

Necə deyərlər:

- * Qanmazı qandırır!
- * Anlamazı başa salır!
- * İslaholunmazı düz yola qaytarır!
- * Bir sözlə, dəyişməzi dəyişir!

Amma baxır adamına.

Atalar həm də deyib ki, yüyürən at qamçı yeməz!

Paşinyan kimilərini isə yalnız yumruqla başa salmaq mümkündür!

Özü də adi yumruqla yox!

Dəmir yumruqla!

"Dəmir yumruq" beş barmaqda

*** yaranır və hər barmağın öz mənası var.**

*** Baş barmaq rəhbərin müdrəkliyinin və uzaqgörənliyinin, zəka və bacarığının, habelə iradə, qətiyyət və mənəvi gücünün göstəricisidir!**

Sonrakı barmaqlar isə:

*** Dövlətin iqtisadi və siyasi müstəqilliyini, dayanıqlığını;**

*** Dünya diplomatiyasında yerini və nüfuzunu, çəkisini;**

*** Ordunun gücünü, silahlanmasının müasirliyini və keyfiyyətini, eyni zamanda əsgər və zabitlərinin peşəkarlığını və qəhrəmanlığını, cəsarət və şücaətini;**

*** Ən nəhayət, iqtidarla xalqın vəhdətini, milli birliyi və həmrəyliyi əks etdirir.**

Bunların beşi də mövcud olmadan, bir əldə qərar tutmadan yumruğun dəmirə çevrilməsi çətinidir!

** Daha bir vacib məqam isə yumruğun ustalıqla işlədilməsi, düşmənin kəlləsinə zamanında və dəqiqliklə çırpılmasıdır!*

Çünki zamanında və yerində tutuzdurulan yumruq birə-yüz fəəct verir!

Onun "dadını" görənlər ömürləri boyu unutmurlar!

Müzəffər Ali Baş Komandan

İlham Əliyevin dəmir yumruğu vədəsində və anında Paşinyanın başını əzərək onu rəzil, miskin günə saldı!

Azərbaycan qarşısında diz çökdürdü!

Ona-buna yalvarmaqdan, daban yalamaqdan bir şey çıxmadığını görən erməni baş nazir kapitulyasiya sənədinə qol çəkdi!

*** Bu yumruq Ermənistan ordusunu darmadağın etdi.**

Artıq düşmənin öz etirafına görə ordusunun 80 faizi yoxdur!

* Bu yumruğun qorxusundan keçmiş Ermənistan prezidentləri R.Koçaryan və S.Sarkisyan hərbi əməliyyatlar zamanı qorxularından üzə çıxıb bilmədilər!

* Həmin yumruğun zərbindən Qarabağ müharibəsinin "erməni qəhrəman"larının aldığı torpaqlar da geri qaytarıldı, orduları isə fərarilər və qorxaqlar yığnağına çevrildi!

* Bu yumruğun qorxusundan Paşinyan özünün yeddi şərtini unudaraq Azərbaycanın bir şərtinə - rədd olub getmə şərtinə yalvara-yalvara razı oldu!

Çünki bilirdi ki, hərbi əməliyyatlar dayanmasa, dəmir yumruğun sahibi onu ordusuz və Xankəndisiz qoyacaq!

* Bu yumruğun zərbindən Ermənistan iqtisadiyyatı elə günə düşüb ki, çətin bir daha özünə gələ.

Çətin ki, Paşinyan və onun dəstəsi bu yumruğu unuda!

Çətin ki, dünya erməniliyi bu yumruğu unuda!

Çətin ki, Ermənistan ordusu, onun yalançı generalları və saxta "qəhrəmanları" bu yumruğu unuda!

Bu dəmir yumruğun dadını görənlər bir də Azərbaycana xain nəzərlərlə baxıb, bizdən torpaq və status uma bilməyəcəklər!

Dəmir yumruğun bir hikməti də var:

Dəmir yumruq təkə özmir, qandırır!

Dəmir yumruq həm də tarix yazır, tarix yaradır!

* Zəfərlər tarixi!

* Qələbələr tarixi!

* Hünər tarixi!

* Xilaskarlıq tarixi!

* Ən əsası isə, millətin şərəf tarixini!

Eşq olsun bu yumruğa!

Eşq olsun onun sahibinə!

Yumruq sahibi dəmir yumruğunun gücünü və hikmətini xalqa belə açıqlayıb: *"Bu günlərdə dəfələrlə Azərbaycan xalqına müraciət edərək düşməyə yumruq göstərmişdim. Demişdim ki, bu yumruq elə*

belə yumruq deyil. Bu, dəmir yumruqdur. Bu dəmir yumruqla düşmənin başını əzirik və əzəcəyik! Eyni zamanda bu yumruq birliyimizin rəmzidir. Bax, bu gün Azərbaycan xalqı bu yumruq kimi birləşib! Həmişə belə olacaq! Bu birlik əbədi olacaq! Bu birlik bizə gələcəkdə də bütün vəzifələri icra etmək üçün imkan yaradacaq!"

Qarabağ uğrunda zəfər müharibəsi faktiki olaraq başa çatıb!

İndi Azərbaycan xalqı Müzəffər Ali Baş Komandan ilə şanlı qələbəsini qeyd edir.

Şübhə etmirik ki, müharibələr tarixində kütləvi şücaət və qəhrəmanlığına görə Şuşanın alınma əməliyyatı dünya hərbi tarixində özünəxas yer tutacaqdır!

Yəqin ki, qədim Şuşada Azərbaycan əsgərinə gözəl bir abidə də ucaldılacaq!

Eyni zamanda Şuşanın ən hündür qayalarından birində "Dəmir yumruq" abidəsi də qoyulacaq!

Hər dəfə Ermənistandan Qarabağa sarı boylanın ermənilər dəmir yumruğu görəndə özlərini yığışdıracaq, ağlılarını başlarına yığacaqlar!

Başqa yolları yoxdur!

Dəmir yumruqlu Azərbaycanla, onun Qalib Sərkərdəsi ilə daim hesablaşmaq lazımdır!

Qarabağ bizimdir!

Qarabağ Azərbaycandır!

Bəxtiyar SADIQOV